

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం సాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
పంచమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే .



**శ్రీకృష్ణపరబ్రహ్మణే నమః**

**అథ శ్రీమహాభారతే నభాపర్వాంతర్గత  
లోకపాలనభాఖ్యానాహ్వయ వర్షణి పంచమోఽ ధ్యాయః  
నారద ఉవాచ**

కచ్చిదర్థం చ ధర్మం చ కామం చ జయతాం వర ।  
విభజ్య కాలే కాలజ్ఞః సదా వరద సేవసే ॥ 5-22 ॥

కచ్చిద్రాజగుణైష్షడ్భిః సప్తోపాయాంస్తథాఽ నఘ ।  
బలాబలం తథా సమ్యక్ చతుర్దశ పరీక్షసే ॥ 5-23 ॥

కచ్చిదాత్మానమన్వీక్ష్య పరాంశ్చ జయతాం వర ।  
తథా సంధాయ కర్మాణి అష్టై భారత సేవసే ॥ 5-24 ॥

కచ్చిత్ ప్రకృతయస్సప్త న లుప్తా భరతర్షభ ।  
ఆధ్యాస్తథా వ్యసనినః స్వనురక్తాశ్చ సర్వశః ॥ 5-25 ॥

కచ్చిన్న కృతకైర్దూతైః యే చాప్యపరిశంకితాః ।  
త్వత్తో వా తవ చామాత్యైః భిద్యతే మంత్రితం తథా ॥ 5-26 ॥

మిత్రోదాసీనశత్రూణాం కచ్చిద్వేత్సి చికిర్షితం ।  
కచ్చిత్సంధిం యథాకాలం విగ్రహం చోపసేవసే ॥ 5-27 ॥

కచ్చిద్వృత్తిముదాసీనే మధ్యమే చానుమన్యసే ।  
కచ్చిదాత్మసమా వృద్ధాః శుద్ధాస్సంబోధనక్షమాః ॥ 5-28 ॥

కులీనాశ్చానురక్తాశ్చ కృతాస్తే వీరమంత్రిణః ।  
విజయో మంత్రమూలో హి రాజ్ఞో భవతి భారత ॥ 5-29 ॥

కచ్చిత్సంవృతమంత్రైస్తైః అమాత్యైశ్చాస్త్రకోవిదైః ।  
రాష్ట్రం సురక్షితం తాత శత్రుభిర్న విలుప్యతే ॥ 5-30 ॥

కచ్చిన్నిద్రావశం వైషి కచ్చిత్కాలే విబుద్ధ్యసే ।  
కచ్చిచ్ఛాపరరాత్రేషు చింతయస్యర్థమర్థనిత్ ॥ 5-31 ॥

కచ్చిన్మంత్రయసే వైకః కచ్చిన్న బహుభిస్సహ ।  
కచ్చిత్తే మంత్రితో మంత్రః న రాష్ట్రం పరిధావతి ॥ 5-32 ॥

కచ్చిదర్థాన్వినిశ్చిత్య అఘుములాన్ మహెలాదయాన్ ।  
క్షిప్రమారభసే కర్తుం న విఘ్నయసి తాదృశాన్ ॥ 5-33 ॥

కచ్చిన్న సర్వే కర్మాంతాః పరోక్షాస్తే విశంకితాః ।  
సర్వే వా పునరుత్పన్నాః సంస్పృష్టం చాత్ర కారణం ॥ 5-34 ॥

ఆప్తైరలుబ్ధైః క్రమికైః తే చ కచ్చిదనుష్ఠితాః ।  
కచ్చిద్రాజన్ కృతాన్యేవ కృతప్రాయాణి వా పునః ॥ 5-35 ॥

విదుస్తే వీర కర్మాణి నానవాస్తాని కానిచిత్ ।  
కచ్చిత్ కారణికా ధర్మే సర్వశాస్త్రేషు కోవిదాః ।  
కారయంతి కుమారాంశ్చ యోధముఖ్యాంశ్చ సర్వశః ॥ 5-36 ॥

**ఇతి శ్రీమహాభారతే సభాపర్వాంతర్గత**

**లోకపాలసభాఖ్యానాహ్వయ పర్వణి పంచమో ధ్యాయే**

**పంచదశశ్లోకాః**



### **సుభాషితమ్**

మాఽ మజ్గలం తాత పరేషు మంస్థా భుంక్తే జనో యత్పరదుఃఖదస్తత్ ।  
సత్యం సురుచ్యాఽ భిహతం భవాన్మే యద్దుర్భగాయా ఉదరే గృహీతః ॥

ఆరాధయాధోక్షజపాదపద్మాం యదీచ్ఛసేఽ ధ్యాసనముత్తమో యథా ।  
యత్పాదపద్మం పరిచర్య విశ్వవిభావనాయాత్తగుణాభిపత్తేః ॥

అజోఽ ధ్యతిష్ఠత్ ఖలు పారమేష్ఠ్యం పదం జితాత్మా శ్వసనాభివన్ద్యమ్ ॥

**అథ క్షమాప్తార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రియఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

